



## जिल्हा आपत्ती व्यवस्थापन प्राधिकरण, जिल्हाधिकारी कार्यालय, नाशिक (आपत्ती व्यवस्थापन शाखा)

दुरध्वनी क्र. 0253-2317151

Toll Free- 1077

E-Mail- [ddmanashik@gmail.com](mailto:ddmanashik@gmail.com)

**वाचले:-** 1. आपत्ती व्यवस्थापन अधिनियम, २००५

2. शालेय शिक्षण व क्रीडा विभाग, मंत्रालय, मुंबई यांचे परिपत्रक क्र. संकीर्ण-२०१९/प्र.क्र.१९९/एसडी-२, दि.०२.०८.२०१९.

3. भारतीय हवामान विभाग, मुंबई यांचेकडील पूर्व सूचना दिनांक ३१.०७.२०२६.

4. मा. उपसचिव, राज्य आपत्कालीन कार्यकेंद्र, मंत्रालय, मुंबई यांचेकडील पत्र मंनिक-२०२६/प्र.क्र.-०८/मंनिक-१ दि. ३१/०७/ २०२६

5. दि. ३१ जुलै, २०२६ रोजी दुपारी १२.३० वाजता जिल्हाधिकारी कार्यालय, नाशिक येथे संपन्न झालेली जिल्हा आपत्ती व्यवस्थापन प्राधिकरणाची बैठक.

जिल्हा आपत्ती व्यवस्थापन प्राधिकरण  
जिल्हाधिकारी कार्यालय, नाशिक  
क्र.कक्ष/आपत्तीव्यवस्थापन/३००/२०२६  
दिनांक:- ३१/०७/२०२६

### आदेश :-

ज्याअर्थी, संदर्भ क्र. ०३ अन्वये दिनांक ३१ जुलै, २०२६ रोजी नाशिक जिल्ह्यास **Red Alert** घोषित करून जिल्ह्यात काही ठिकाणी अधिक पाऊस पडण्याची /अतिवृष्टी, ढगफुटीसदृश परिस्थिती, पूरस्थिती, भूस्खलन तसेच नैसर्गिक आपत्तीजन्य परिस्थिती निर्माण होण्याची शक्यता व्यक्त केली आहे. तसेच भारत फोरकास्ट व संदर्भ क्र. ०४ अन्वये राज्य आपत्कालीन कार्यकेंद्र, (SEOC) मंत्रालय, मुंबई यांचेद्वारा सू-मोटो (Suo Moto) राष्ट्रीय आपत्ती प्रतिसाद दलास (NDRF) यांना नाशिक येथे तैनात करण्यात आलेले आहे.

ज्याअर्थी, सदर परिस्थितीमुळे नागरिकांच्या जीवितास, मालमत्तेस, सार्वजनिक पायाभूत सुविधांना तसेच जनावरांना गंभीर धोका निर्माण होण्याची शक्यता असून, आपत्तीपूर्व प्रतिबंधात्मक उपाययोजना करणे अत्यावश्यक आहे.

ज्याअर्थी, आपत्ती व्यवस्थापन अधिनियम, २००५ मधील कलम २५ अन्वये जिल्हाधिकारी हे जिल्हा आपत्ती व्यवस्थापन प्राधिकरणाचे अध्यक्ष असून, कलम ३० व ३४ अन्वये आपत्ती प्रतिबंध, जीवित व मालमत्तेचे संरक्षण, धोकादायक क्षेत्रातून नागरिकांचे स्थलांतर, विविध विभागांना निर्देश देणे, सार्वजनिक सुरक्षिततेसाठी प्रतिबंधात्मक उपाययोजना करणे तसेच कलम ६५ अन्वये आवश्यक मनुष्यबळ, यंत्रसामग्री, वाहने व इतर संसाधने अधिग्रहित करण्याचे अधिकार प्राप्त आहेत.

त्याअर्थी, संदर्भ क्र. ०५ अन्वये दि. ३१ जुलै, २०२६ रोजी दुपारी १२.३० वाजता जिल्हाधिकारी कार्यालय, नाशिक येथे संपन्न झालेल्या जिल्हा आपत्ती व्यवस्थापन प्राधिकरण, नाशिकच्या बैठकीत उपस्थित सदस्यांच्या एकमताने असा निर्णय घेण्यात आला की, नाशिक जिल्ह्यासाठी जारी करण्यात आलेला इशारा विचारात घेता शाळा व शैक्षणिक संस्थाना सुट्टी जाहीत करणे आवश्यक आहे.

त्याअर्थी, नागरिकांच्या जीवित व मालमत्तेचे संरक्षण, संभाव्य आपत्तीमुळे होणारी जीवितहानी टाळणे, सार्वजनिक सुरक्षितता सुनिश्चित करणे व आपत्ती व्यवस्थापन प्रभावीपणे करणेच्या दृष्टीने, जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, नाशिक यांना आपत्ती व्यवस्थापन अधिनियम, २००५ अंतर्गत प्राप्त अधिकारांचा वापर करून पुढीलप्रमाणे आदेश निर्गमित करण्यात येत आहे.

१. खबरदारीचा उपाय म्हणून नाशिक जिल्ह्यातील **मालेगाव, नांदगाव, बागलाण, कळवण, त्र्यंबकेश्वर, इगतपुरी, पेठ, सुरगाणा** या तालुक्यांमधील प्राथमिक, माध्यमिक, उच्च माध्यमिक शाळा, अंगणवाड्या, आश्रमशाळा, अनुदानित, विनाअनुदानित, खासगी शाळा तसेच सर्व महाविद्यालयांना दिनांक **०१ ऑगस्ट, २०२६** रोजी सुट्टी जाहीर करण्यात येत आहे. तथापि, मुख्याध्यापक, प्राचार्य, शिक्षक व शिक्षकेतर कर्मचारी यांनी स्थानिक प्रशासनाच्या सूचनेनुसार आवश्यकतेनुसार उपस्थित राहून आपत्ती व्यवस्थापनाशी संबंधित कामकाजासाठी सज्ज राहावे.
२. नागरिकांनी अत्यावश्यक कारणाशिवाय घराबाहेर पडू नये. नदी, नाले, ओढे, धरणे, तलाव, जलाशय, पूल, गड-किल्ले, घाट परिसर, पूरप्रवण भाग, डोंगर उतार व भूस्खलन संभाव्य भागात जाणे टाळावे.
३. जिल्ह्यातील सर्व धबधबे, धबधबा परिसर, ट्रेकिंग पॉइंट्स, नदीकाठ, पर्यटनस्थळे व पूरप्रवण धार्मिक स्थळे पुढील आदेशापर्यंत प्रतिबंधित क्षेत्र घोषित करण्यात येत असून, नागरिकांच्या प्रवेशास मनाई करण्यात येत आहे. संबंधित महसूल, पोलीस, वन विभाग व स्थानिक स्वराज्य संस्थांनी आवश्यक बॅरिकेडिंग करून प्रवेश प्रतिबंधित करावा.
४. उपरोक्त मुद्दा क्र. ०१ मध्ये नमूद ठिकाणांवरील सर्व आठवडी बाजार, जत्रा, मेळावे व मोठ्या सार्वजनिक गर्दीचे कार्यक्रम उद्या दि. **०१ ऑगस्ट, २०२६** रोजी स्थगित करण्यात येत आहेत.
५. महानगरपालिका आयुक्त, उपविभागीय अधिकारी, तहसीलदार, मुख्याधिकारी, गटविकास अधिकारी व ग्रामपंचायती यांनी आपल्या कार्यक्षेत्रातील सखल, पूरप्रवण व भूस्खलनाच्या धोक्याच्या भागातील नागरिकांचे **१०० टक्के सुरक्षित स्थळी स्थलांतर** सुनिश्चित करावे. आवश्यकतेनुसार निवारा केंद्रे सुरू करून अन्न, पिण्याचे पाणी, औषधे व इतर मूलभूत सुविधा उपलब्ध करून द्याव्यात.
६. आपत्ती व्यवस्थापन अधिनियम, २००५ च्या कलम ६५ अन्वये आवश्यकतेनुसार जे.सी.बी., पोकलेन, अर्थमूव्हर्स, बोटी, क्रेन, ट्रॅक्टर, वाहने, इमारती अथवा इतर संसाधने अधिग्रहित करण्याचे आदेश संबंधित महानगरपालिका आयुक्त, उपविभागीय अधिकारी, तहसीलदार व मुख्याधिकारी यांनी निर्गमित करावेत. अशा प्रत्येक आदेशाची प्रत जिल्हाधिकारी कार्यालयास तात्काळ सादर करावी.
७. सर्व विभागप्रमुख, उपविभागीय अधिकारी, तहसीलदार, गटविकास अधिकारी, मुख्याधिकारी, आयुक्त, मंडळ अधिकारी, तलाठी, ग्रामसेवक व इतर संबंधित अधिकारी व कर्मचारी यांनी मुख्यालयी उपस्थित राहून २४x७ दक्ष राहून नियंत्रण कक्ष कार्यरत ठेवावे. सक्षम प्राधिकाऱ्याच्या **पूर्वपरवानगीशिवाय मुख्यालय सोडू नये.**
८. राज्य आपत्ती प्रतिसाद दल (SDRF), राष्ट्रीय आपत्ती प्रतिसाद दल (NDRF), अग्निशमन दल, होमगार्ड, आपदा मित्र स्वयंसेवक तसेच स्थानिक बचाव पथके यांना आवश्यक ती खबरदारी घेऊन संवेदनशील ठिकाणी तात्काळ तैनात करण्यात यावे. सर्व आवश्यक बचाव साहित्य, जे.सी.बी., अर्थमूव्हर्स, बोटी, जनरेटर, लाईफ जॅकेट्स व इतर उपकरणे कार्यस्थितीत ठेवावीत.
९. सार्वजनिक बांधकाम विभाग, राष्ट्रीय महामार्ग प्राधिकरण, महाराष्ट्र राज्य रस्ते विकास महामंडळ, पोलीस विभाग व स्थानिक स्वराज्य संस्थांनी धोकादायक पूल, कॉजवे व पूरग्रस्त रस्त्यांवर तात्काळ बॅरिकेडिंग करावी. आवश्यकतेनुसार वाहतूक बंद अथवा पर्यायी मार्गाने वळवावी. अतिवृष्टीग्रस्त भागातील महामार्गावर वाहनांच्या वेगावर नियंत्रण ठेवून सुरक्षित वाहतूक सुनिश्चित करावी.
१०. जिल्हा शल्यचिकित्सक व जिल्हा आरोग्य अधिकारी यांनी सर्व रुग्णवाहिका कार्यरत ठेवाव्यात. पूरप्रवण भागातील उच्च जोखीम असलेल्या गर्भवती महिलांची ओळख पटवून आवश्यकतेनुसार त्यांना सुरक्षित आरोग्य संस्थेत आगाऊ दाखल करण्याची कार्यवाही करावी.
११. पशुसंवर्धन विभागाने पूरप्रवण भागातील जनावरांच्या सुरक्षित स्थलांतराची, चारा, पिण्याचे पाणी, पशुवैद्यकीय उपचार व तात्पुरत्या निवाऱ्याची व्यवस्था करावी.

१२. महावितरण कंपनीने धोकादायक भागात आवश्यकतेनुसार वीजपुरवठा सुरक्षिततेच्या दृष्टीने बंद अथवा पूर्ववत करण्याबाबत तात्काळ कार्यवाही करावी. तसेच वृद्धुत वाहिनी / हायटेन्शन वायर, इत्यादीमुळे दुर्घटना होणार नाही याबाबत दक्षता घ्यावी.
१३. सर्व दूरसंचार सेवा प्रदात्यांनी मोबाईल व इंटरनेट सेवा अखंडित राहतील यासाठी आवश्यक बॅकअप व्यवस्था व तांत्रिक पथके सज्ज ठेवावीत.
१४. जिल्हा, तालुका व स्थानिक स्वराज्य संस्थांचे आपत्ती नियंत्रण कक्ष चौवीस तास कार्यरत ठेवून प्रत्येक घटनेची माहिती जिल्हा आपत्ती व्यवस्थापन नियंत्रण कक्षास तात्काळ कळविण्यात यावी.
१५. सर्व नागरिकांनी कोणत्याही अफवांवर विश्वास ठेवू नये. केवळ भारतीय हवामान विभाग, राज्य शासन व जिल्हा प्रशासनाकडून वेळोवेळी निर्गमित करण्यात येणाऱ्या अधिकृत सूचनांचे पालन करावे.
१६. सदर आदेशाचे उल्लंघन करणाऱ्या व्यक्तींवर **आपत्ती व्यवस्थापन अधिनियम, २००५ मधील कलम ५१ ते ६० तसेच इतर लागू कायद्यांनुसार** आवश्यक ती कायदेशीर कारवाई करण्यात येईल.

**सदर आदेश तात्काळ प्रभावाने लागू राहील.**

**सदर आदेश आज दिनांक ३१ जुलै २०२६ रोजी माझ्या सही व शिक्क्यानिशी निर्गमित करण्यात येत आहे.**

स्थळप्रतीवर मा. जिल्हाधिकारी नाशिक }  
यांची स्वाक्षरी असे.



(रोहितकुमार राजपूत)

निवासी उपजिल्हाधिकारी तथा

मुख्य कार्यकारी अधिकारी

जिल्हा आपत्ती व्यवस्थापन प्राधिकरण, नाशिक

**प्रत-**

१. मा. विभागीय आयुक्त, नाशिक विभाग नाशिक यांचे कडेस माहितीस्तव सविनय सादर.
२. मा. संचालक, आपत्ती व्यवस्थापन प्रभाग, मंत्रालय, मुंबई-३२ यांचे कडेस माहितीस्तव सविनय सादर.
३. मा. पोलीस आयुक्त, नाशिक शहर यांचे कडेस माहितीस्तव सविनय सादर.
४. मा. आयुक्त, नाशिक महानगरपालिका, नाशिक यांचे कडेस माहितीस्तव सविनय सादर.
५. मा. मुख्य कार्यकारी अधिकारी जिल्हा परिषद नाशिक यांना माहितीस्तव व उचित कार्यवाहीसाठी.
६. मा. पोलीस अधीक्षक, नाशिक ग्रामीण.
७. मा. सहाय्यक जिल्हाधिकारी तथा उपविभागीय अधिकारी, नाशिक / इगतपुरी-त्र्यंबकेश्वर / कळवण.
८. उपविभागीय अधिकारी निफाड, दिंडोरी, बागलाण, चांदवड, येवला, मालेगाव.
९. अधीक्षक अभियंता, सा. बा. मंडळ, नाशिक यांना माहितीस्तव व उचित कार्यावाहीस्तव.
१०. अधीक्षक अभियंता व प्रशासक लाभक्षेत्र विकास प्राधिकरण नाशिक.
११. अधीक्षक अभियंता, महाराष्ट्र राज्य विद्युत वितरण कंपनी मर्या., नाशिक ( शहर/ ग्रामीण).
१२. सह आयुक्त, पशु संवर्धन, नाशिक.
१३. तहसिलदार (सर्व).
१४. प्रादेशिक परिवहन अधिकारी, राज्य परिवहन महामंडळ, नाशिक.
१५. जिल्हा आरोग्य अधिकारी, जिल्हा परिषद, नाशिक
१६. जिल्हा शल्य चिकित्सक, जिल्हा रुग्णालय, नाशिक.
१७. मुख्याधिकारी, नगरपरिषद / नगरपंचायत (सर्व).
१८. गटविकास अधिकारी (सर्व) .
१९. शिक्षणाधिकारी (प्राथमिक / माध्यामिक) जिल्हा परिषद, नाशिक यांना उचित कार्यवाहीसाठी.
२०. जिल्हा माहिती अधिकारी, नाशिक यांचेकडे उचित प्रसिद्धीसाठी.
२१. संबंधित सर्व विभाग प्रमुख.....